

# கோவையில் மேலும் ஒரு பெரும் தகவல் தொழில் நுட்ப வளாகம்!

## முதல்வர் மு.க.ஸ்டாலின் உரை!... முதல் பக்கத் தொடர்ச்சி

பல்வேறு திட்டங்களைத் தொடங்கி வைத்திருக்கிறேன். மாவட்டம் முழுவதும் மக்களுக்குத் தேவையான கோரிக்கைகளை கேட்டிருக்கிறேன். இன்றைக்கு, அதில் ஒரு கட்டமாக, இந்த மாவட்டம் நூலகத்திற்கு அடிக்கல் நாட்டியிருக்கிறேன். இந்த அடிக்கல் நாட்டு விழாவை மிகச் சிறப்பாக ஏற்பாடு செய்திருக்கும் கோவை மாவட்டத்தின் பொறுப்பு அமைச்சரான அன்பு சகோதரர் செந்தில் பாலாஜி அவர்களுக்கும், துறை அமைச்சரான எ.வ.வேலு அவர்களுக்கும், கோவை மாவட்ட ஆட்சியர் கிராந்தி குமார் பாடி அவர்களுக்கும், மாநகராட்சியின் ஆணையர் சிவகுரு உள்ளிட்ட அனைவருக்கும் என்னுடைய பாராட்டுக்களையும், வாழ்த்துக்களையும் நான் தெரிவித்துக் கொள்ள விரும்புகிறேன்.

### பல தடைகளை உடைத்து வந்திருக்கிறார் செந்தில் பாலாஜி!

இந்த கோவை மாவட்டத்திற்கு அரசு திட்டங்களை சிறப்பாக செயல்படுத்த 'Comeback' கொடுத்திருக்கிறார் நம்முடைய செந்தில் பாலாஜி அவர்கள்! அவரின் சிறப்பான, வேகமான செயல்பாடுகளைப் பார்த்து, நடுவில் சில தடைகளை ஏற்படுத்தினார்கள். அதற்குள் விரிவாக நான் போக விரும்பவில்லை! ஏனென்றால், இது அரசு நிகழ்ச்சி. ஆனால், அந்த தடைகளை எயல்வதில் உடைத்து, மீண்டும் வந்திருக்கிறார்! தொடர்ந்து கோவைக்காக, சிறப்பாக செயல்படுவார், செந்தில் பாலாஜி, அது உறுதி, உறுதி!

முத்தமிழறிஞர் தலைவர் கலைஞர் அவர்கள் நூற்றாண்டு விழாவை நாம் சிறப்பாக நடத்தினோம். அதன் நினைவாகவாகும், மதுரையில் மாபெரும் நூலகத்தை அமைத்தேன். திண்டுச்சியில் பல்லாயிரக்கணக்கான மானவ மாணவியர் அதைப் பயன்படுத்தி பயனடைந்து கொண்டிருக்கிறார்கள்! அநேகமே கோவையிலும் ஒரு நூலகம் கலைஞர் பெயரால் அமைக்கவேண்டும் என்று கோரிக்கை வந்தது. கோவையில் நூலகம் அமைக்கப்படும் என்று நான் அறிவித்தேன். அடுத்து வந்த ஆலோசனையில் நூலகத்துடன் சேர்த்து, அறிவியல் மையமும் அமைக்கலாம் என்று கருத்துகள் வந்தவுடன், எனக்கு நினைவில் வந்தவர் தந்தை பெரியார் அவர்கள். சென்னையில், அண்ணா நூற்றாண்டு நூலகம் இருக்கிறது! மதுரையில் கலைஞர் நூற்றாண்டு நூலகம் இருக்கிறது! அதனால் கோவையில், அவர்கள் இரண்டு பேரையும் உருவாக்கும் தந்தை பெரியார் பெயரில் நூலகமும், அறிவியல் மையமும் அமைவது தான் பொருத்தமாக இருக்கும்.

தொண்டு செய்து பழுத்த பழம், தந்தை பெரியார் அவர்கள்! 80 ஆண்டுகளுக்கு முன்பே, இனி வரும் உலகம் எப்படி இருக்கும் என்று கனவு கண்ட, பகுத்தறிவு ஆசான் அவர்கள்! அறிவும், ஆற்றலும், பகுத்தறிவும் பகுத்துண்டு பல்லுயிர் காக்கும், சமூகத்து மக்களாக இன்றைய இளைய சமுதாயம் வளரவாழ தந்தை பெரியார் நூலகமும், அறிவியல் மையமும் கோவையில் கம்ரீமாக ஏன் மிகச் சிறப்பாக எழு இருக்கிறது என்பதை இந்த நிகழ்ச்சியில் நான் மகிழ்ச்சியோடு தெரிவிக்கிறேன்.

அதுமட்டுமல்ல, இந்த அடிக்கல் நாட்டு விழாவில், திறப்பு விழா தேதியையும் நான் அறிவிக்கிறேன்: துணிச்சலோடு அறிவிக்கிறேன்: எதம்போடு அறிவிக்கிறேன்: உறுதியோடு அறிவிக்கிறேன். 2026ஆம் ஆண்டு ஜனவரி மாதம், இந்த நூலகம் திறக்கப்படும். திராவிட மாதல் அரசை பொறுத்தவரை, சொன்னால், சொன்னதை செய்யும்! நேற்று கூட, கோவையில் எங்கட! நிறுவனத்தின் சார்பில், 114 கோடியே 16 இலட்சம் ரூபாய் மதிப்பீட்டில் கட்டப்பட்ட புதிய தகவல் தொழில்நுட்பக் கட்டடத்தைத் திறந்து வைத்தேன்.

அதுமட்டுமல்ல, இன்று இந்த நிகழ்ச்சிக்கு முன்பு, கோவையின் அடையாளமாக மாற இருக்கும் செம்மொழிப் பூங்கா பணிகளையும் பார்வையிட்டதான் நான் இங்கு வந்திருக்கிறேன். 133 கோடி மதிப்பீட்டில் கார்திபுரத்தில் நம் முடைய அரசு உருவாக்கி வருகின்ற அந்த பணி களும் விரைந்து முடிக்கப்பட்டு ஜன் அது திறக்கப்பட இருக்கிறது. நம்முடைய ஆட்சியில் ஒரு திட்டத்தை அறிவித்தோம் என்றால், அதை குறிப்பிட்ட காலத்திற்குள் திறந்து வைப்போம். அதற்கு சில எடுத்துக்காட்டுகளை நான் சொல்ல விரும்புகிறேன்.

### குறிப்பிட்ட காலத்தில் நிறைவேற்றிய திட்டங்கள்!

உயர்தர சிகிச்சை வழங்கும் சென்னை “கலைஞர் நூற்றாண்டு உயர்சிறப்பு மருத்துவ மனை”!

உலகத்தரத்திலான மதுரை கலைஞர் நூற்றாண்டு நூலகம்! விரிவடையாட்டான ஜல்லிக்கட்டுக்கு, மாபெரும் அரங்கம்! உலகத்திற்கு நம்முடைய வரலாற்றை எடுத்துக்காட்டும் கீழடி அருங்காட்சியகம்! அந்த வரிசையில் தான், இந்த பெரியார் நூலகமும் இடம்பெற போகிறது. என்னுடைய இந்தப் பயணத்தில் நேற்று, தமிழ்நாடு வீட்டுவ சதி வாரியம் சார்பில், நில எடுப்பு நடவடிக்கைகளில், விலக்கு அளிக்கப்பட்ட நில உரிமையாளர்களுக்கு விடுவிப்பு ஆணைகளை வழங்கி நேன். இது ஏறத்தாழ 35 ஆண்டுகால பிரச்சினை. நான் நாடாளுமன்றத் தேர்தல் பரப்புரைக்கு வந்தபோது பல பேர் மனுவைக் கொடுத்தார்கள்; கோரிக்கை வைத்தார்கள். நான் அதை அமைச்சர் முத்துசாமியிடம் கொடுத்து,

## மக்கள் தொடர்ந்து நம்மை ஆதரித்து வருகிறார்கள்! தி.மு.க.வின் செல்வாக்கு மேலும் அதிகரித்திருக்கிறது!

அதற்கு உடனடியாக நிரந்தர தீர்வு காண வேண்டும் என்று சொல்லி, நேற்று மட்டும் சுமார் பத்தாயிரம் குடும்பங்கள் பயனடையும் அந்த ஆணைகளை நான் வழங்கியிருக்கிறேன். அடுத்ததாக, தங்க நடை தயாரிப்பாளர்கள் சங்க நிர்வாகிகள் என்னை சந்தித்தார்கள். நேற்று மாலை, அவர்களின் குறைகளை எல்லாம் நானே அவர்கள் இருக்கும் இடத்திற்கு நேரடியாக சென்றேன். அவர்களிடத்தில் என்ன என்று கேட்டேன். அவர்கள் என்னிடம் சில கோரிக்கைகள் வைத்தார்கள். அது தொடர்பாக, நேற்று இரவே அதிகாரிகளிடம் நான் இதுபற்றி கலந்து பேசி, இப்போது, அவர்கள் கோரிக்கைகளை அறிவிப்பை நான் வெளியிடுகிறேன்.

### கோவையில் தங்க நடைகள் தயாரிப்புக்கு தொழில் வளாகம் கட்டப்படும்!

உலக அளவில் தங்க நடைகள் தயாரிப்பில் முக்கிய மையமாக விளங்கும் கோவைக்கு, குறிச்சியில் உள்ள தொழிற்பேட்டையில், 126 கோடி ரூபாய் செலவில், தொழில் வளாகம் கட்டப்படும்!

NABL அங்கீகாரம் பெற்ற ஆய்வகம் உள்ளிட்ட எல்லா வசதிகளையும் கொண்ட இந்த வளாகத்தில் இரண்டாயிரம் பேருக்கு நேரடியாகவும், 1500 பேருக்கு மறைமுகமாகவும் வேலைவாய்ப்பு கிடைக்கும்! இப்படி பார்த்து பார்த்து நாங்கள் திட்டங்களை செய்துத் தருகிறோம்.

இப்போது மட்டுமல்ல, கோவைக்காக தலைவர் கலைஞர் காலத்தில் செய்த திட்டங்கள் நிறைய இருக்கிறது. அதில் சில திட்டங்களை மட்டும் highlight செய்கிறேன். அதை நினைவு படுத்துகிறேன்.

## ஒடுக்கப்பட்ட மக்களுக்கான திராவிட மாதல் அரசு!

**கோவைக்கு கலைஞர் தந்த திட்டங்கள்!** இந்தியாவில் முதல் வேளாண்மைப் பல்கலைக்கழகம் கோவையில் தான் அமைத்தோம்! கோவை - அவிநாசி சாலையில் பாலம்! சிறுவாணி கூட்டுக் குழிர் திட்டம்! பொள்ளாச்சி - தாராபுரம் சாலையில் பாலம்! கோவை மாநகருக்கான கூட்டுக்குழிர் திட்டம்! சிறுவாணி ஆற்றுப்பாலம்! நொய்யல் ஆற்றின் குறுக்கே பாலம்! கோவை புறவழிச்சாலை! நான் தொடங்கி வைத்த பில்லூர் அணை இரண்டாம் கட்டக் குழிர் திட்டம்! வடவள்ளிகுண்டம் பாளையம் கூட்டுக் குழிர் திட்டம்!

குறிச்சி குளியமுத்தூர் கூட்டுக் குழிர் திட்டம்! கோவை டைட் பார்ச் என்று இப்படி சொல்லிக்கொண்டே போகலாம்!

நம்முடைய திராவிட மாதல் ஆட்சியில், கடந்த மூன்று ஆண்டுகளில் செய்யப்பட்டுள்ள திட்டங்கள் சிலவற்றையும் சொல்ல விரும்புகிறேன்.

கோவை மற்றும் சுற்றியுள்ள மாவட்ட மக்களின் நீண்டகால கோரிக்கை, விமான நிலைய விரிவாக்கம்! இதற்காக, 1.848 கோடியே 65 இலட்சம் ரூபாய் இழப்பீட்டுத் தொகை வழங்கப்

பட்டு, 95 விழுக்காடு பணிகள் முடிக்கப்பட்டு, நிலம், இந்திய விமான நிலைய ஆணையத்திடம் அளிக்கப்பட்டிருக்கிறது. கோவை மாவட்டத்தின் அடுத்தகட்ட தொழில் வளர்ச்சிக்குத் தேவையான “பல்முனை சர்க்கு போக்குவரத்துப் பூங்கா” சுமார் 300 கோடி ரூபாய் மதிப்பீட்டிலும், “விமானத்துறை தொழில் பூங்கா” சுமார் 260 கோடி ரூபாய் மதிப்பீட்டிலும் அமைப்பதற்கான பணிகள் கூலூர் அருகில் தொடங்கி இருக்கிறது.

**முடிவுற்ற உக்கடம் மேம்பாலப் பணிகள்!** கோவையின் உக்கடம்மையப் வசதிகளை மேம்படுத்த 475 கோடியே 44 இலட்சம் ரூபாய் மதிப்பீட்டில், உக்கடம் மேம்பாலப் பணிகள் முடிக்கப்பட்டிருக்கிறது.

மேற்கு புறவழிச்சாலை அமைப்பதற்கான முதல்கட்டப் பணிகள், 250 கோடி ரூபாய் செலவில் மேற்கொள்ளப்பட்டு, 40 விழுக்காடு

என்களுடன் இணைந்து இந்த பெருந்திட்டம் செயல்படுத்தப்படும். சுமார் 36,000 இளைஞர்களுக்கு வேலைவாய்ப்பு அளிக்கக் கூடிய வகையில், மூன்று மில்லியன் சதுரஅடி பரப்பளவில் அமைக்கப்பட உள்ள இந்த தகவல் தொழில் நுட்ப வளாகம், கோயம்புத்தூர் மாநகரத்தின் எதிர்கால வளர்ச்சியில் ஒரு புதிய மைல்கல்வாக நிச்சயம் அமையும்.

### அவிநாசி சாலையில் ரூ.600 கோடியில் உயர்மட்ட மேம்பால சாலை நீட்டிப்பு!

அடுத்து, அவிநாசி சாலையில் கடந்த ஆட்சிக்காலத்தில் தொடங்கப்பட்டு தொய்வாக நடைபெற்ற உப்பிலிபாளையம் முதல் சின்னியம்பாளையம் வரையிலான உயர்மட்ட மேம்பாலச் சாலை பணிகள் முருக்கி விடப்படுவதுடன், உங்களுக்கோரிக்கையை ஏற்று, சின்னியம்பாளையம் முதல் நீலம்பூர் வரை மேலும் 5 கிலோ மீட்டர் நீளத்திற்கு சுமார் 600 கோடி ரூபாய் செலவில் இந்த உயர்மட்ட மேம்பாலச் சாலை நீட்டிக்கப்படும்!

மூன்றாவது அறிவிப்பு தொடர்ந்து

புகுதியில் யானைகள் நடமாட்டத்தால் நிகழும் மனித - விலங்கு மோதல் சம்பவங்களைத் தடுக்கவும், பயிர்சேதங்களையும், உயிரிழப்புகளையும் தவிர்க்கவும் சுமார் 7 கோடி ரூபாய் செலவில் 10 கிலோ மீட்டர் நீளத்திற்கு யானை புகாத நவீன பாதுகாப்பு வேலிகள் அமைக்கப்படும்.

### ஆணைமலை ஒன்றியத்தில் 38 கிராமங்களுக்கு கூட்டுக் குழிர்!

நான்காவது அறிவிப்பு கோட்டூர், வேட்டைக் காரன்புதூர், உடையகுளம் ஆகிய பேரூராட்சிகள் மற்றும் ஆணைமலை ஊராட்சி ஒன்றியத்

தில் இருக்கும் 38 கிராமங்களுக்கு பயனளிக்கக்கூடிய கூட்டுக் குழிர் திட்டம் 26 கோடி ரூபாய் செலவில் மேம்படுத்தப்படும்.

ஊந்தாவது அறிவிப்பு பொள்ளாச்சி வடக்கு, பொள்ளாச்சி தெற்கு மற்றும் கிணத்துக்கடவு ஊராட்சி ஒன்றியங்களில் இருக்கும் 295 கிராமங்களுக்கு குழிர் வழங்கக்கூடிய கூட்டுக் குழிர் திட்டம் 51 கோடி ரூபாய் செலவில் மேம்படுத்தப்படும்.

### மக்களின் தேவை அறிந்து திட்டங்களை செயல்படுத்துகிறோம்!

நிறைவாக, நேற்று என்னுடைய ஆய்வுப் பணிகளின் போது, என்னைச் சந்தித்த பல்வேறு தரப்புப் பொதுமக்களின் கோரிக்கையை ஏற்று, கோயம்புத்தூர் மாநகராட்சியில், பல ஆண்டுகளாக புதுப்பிக்கப்படாமல் உள்ள சாலைகள், பாதாளச் சாக்கடைப் பணிகளால் பாதிக்கப்பட்டுள்ள சாலைகள், அதிக குடிநீருட்புகள் இருக்கக்கூடிய பகுதிகளில் உள்ள மண்சாலைகள், இவற்றையெல்லாம் தரமான தார்சாலைகளாக மேம்படுத்தி, 200 கோடி ரூபாய் மதிப்பீட்டில் சிறப்பு திட்டம் ஒன்று செயல்படுத்தப்படும்.

இப்படி ஒவ்வொரு தொகுதிக்கும் - ஒவ்வொரு ஊருக்கும் - மக்களுக்கும் தேவையான திட்டங்கள் என்ன? அந்த வட்டாரத்து மக்களின் எதிர்பார்ப்பு என்ன என்று அறிந்து, அந்தத் திட்டங்களை செயல்படுத்துகிறோம். என்னைப் பொறுத்தவரை, ஆட்சிப் பொறுப்பு பெற்ற நான் முதல் - ஒவ்வொரு நாளையும் மக்களுக்கு நன்மை செய்யும் நாளாக பயன்படுத்திக்கொண்டு வருகிறோம். ஒவ்வொரு தனிமனிதரின் கவலையையும் போக்கும் அரசு நம்முடைய திராவிட மாதல் அரசு செயல்பட்டுக் கொண்டிருக்கிறது! கலைஞர் மகளிர் உரிமைத் திட்டம், தமிழ்ப்புதல்வன் திட்டம், இப்படி ஏராளமான திட்டங்களால் ஒவ்வொருவருக்கும் நன்மை செய்யுகிறோம்!

மக்களின் வாழ்க்கையுடன், நம்முடைய திராவிட மாதல் அரசின் திட்டங்கள் இரண்டற கலந்திருக்கிறது! வாக்களித்தவர்கள் வாக்க

ளிக்க மறந்தவர்கள் - வாக்களிக்க மனமில்லாதவர்கள் என்கின்ற எந்த வேறுபாடும் பார்க்காமல் அனைத்து மக்களுக்கும் அரசாக நாங்கள் நாம் செயல்பட்டுக் கொண்டு வருகிறோம். அதனால்தான், மக்கள் தொடர்ந்து நம்மை ஆதரித்துக் கொண்டிருக்கிறார்கள். ஆதரிப்பதுடன், எங்கேயிருந்து இன்னும் எதிர்பார்க்கிறார்கள்!

### நவீன தமிழ்நாட்டை உருவாக்கியது கழக அரசு!

கடந்த சட்டமன்றத் தேர்தலை விட நடந்து முடிந்த நாடாளுமன்றத் தேர்தலில் தி.மு.க.வின் செல்வாக்கு அதிகமாக இருக்கிறது. இதுதான், பலரும் நம்மை விமர்சிக்கக் காரணம்! எத்தனை விமர்சனங்கள் வந்தாலும் - அனைவரையும் பொருட்படுத்தாமல், மக்களுக்கான எங்களின் பணியைத் தொடர்ந்து செய்து கொண்டு தான் இருப்போம்! இன்றைக்கு நாம் பார்க்கும் நவீன தமிழ்நாட்டை உருவாக்கியது, திராவிட முன்னேற்றக் கழகத்தின் ஆட்சி! எங்களுக்கு ஒரு விஷன் இருக்கிறது! அதை செயல்படுத்துவதற்கான மிஷன் தான் ஆட்சியதிகாரம்!

ஊம்பது ஆண்டுகளுக்கு முன்னால், ஒரு வட மாநிலமும், தமிழ்நாடும் எப்படி இருந்தது என்று பாருங்கள்! இன்றைக்கு, அதே வடமாநிலத்துடன் தமிழ்நாட்டை மறுபடியும் ஒப்பீடு செய்து பாருங்கள்! உங்களுக்கே அது புரியும். தமிழ்நாடு, இந்தியாவின் இரண்டாவது பெரிய பொருளாதார மாநிலம்! இந்தியாவிலே அதிக நகரமயமான மாநிலம்! ஐ.நா.வின் நிலையான வளர்ச்சி இலக்குகளை செயல்படுத்துவதில் முதல் மாநிலம்! இந்தியாவின் முன்னணி உயர்வகைவிறுவனங்களில், கிட்டத்தட்ட 20 விழுக்காடு தமிழ்நாட்டில்தான் இருக்கிறது. தொழிற்சாலைகளில் மொத்த பதிவு வீதிதான் என்று சொல்வார்கள். அந்த குறியீட்டில் 48 விழுக்காடு மேற்கொண்டிருக்கும் மாநிலம், தமிழ்நாடுதான். தெற்கு ஆசியாவிலேயே சுற்றிலா மேற்கொள்வதில் முன்னணி மாநிலம் தமிழ்நாடு!

### தெற்குநாள் வடக்கிற்கு இன்று வாரி வழங்குகிறது!

வறுமையின்மை - பட்டினி ஒழிப்பு - தரமான கல்வி - பாலின சமத்துவம் - தூய்மையான குடிநீர் - குறைந்த விலைவாசி - வேலை வாய்ப்பு - பொருளாதார குறியீடு - தொழில் - உள்பட்டமையப் - சம வாய்ப்புகள் - அமைதி - மருத்துவம் - மக்கள் நல்வாழ்வு - நுகர்வு - உற்பத்தி என்று எந்த புள்ளிவிவரத்தை எடுத்துக்கொண்டாலும் தமிழ்நாடுதான் முன்னணி மாநிலமாக இருக்கும்! இதெல்லாம் சாதாரணமாக நடந்துவிடவில்லை. கொள்கையும் - இலட்சியமும் கொண்டு அதை அடைவதற்கான தொலை நோக்குப் பார்வையும் செயல்பாடும் கொண்டு மக்களுக்கான அரசை நடத்திய காரணத்தால் தான் இது சாத்தியம் ஆனது! இதை இன்னும் எளிதாகச் சொல்வோமேண்டும் என்றால், இந்த இயக்கத்தைத் தொடங்கும்போது, ரோறறிஞர் அண்ணா சொன்னார்...

“வடக்கு வாழ்கிறது! தெற்கு தேய்கிறது!” ஆனால், இன்றைக்கு, தெற்கை நாங்கள் வளர்த்திருக்கிறோம்! இன்னும் ஒர்ப்படி மேலே சென்று சொல்ல வேண்டும் என்று சொன்னால், தெற்கு தான் வடக்கிற்கும் இன்றைக்கு வாரி வழங்குகிறது! அதுதான் உண்மை நிலை! இதையாரும் மறுக்க முடியாது!

### கடமையும், பணிகளும் இன்னும் ஏராளம் இருக்கிறது!

என்னைப் பொறுத்தவரையில், கோட்டையில் உட்கார்ந்தபடி, ஆட்சி நடத்துபவனாக இல்லாமல், களத்திலிருந்து பணியாற்ற வேண்டும் என்று நினைக்கிறவன் இந்த ஸ்டாலின் என்பதை நிங்கள் மறந்துவிடக் கூடாது. வரலாற்றில் நிலைத்திருக்கும் திட்டங்களை ஒடுக்கப்பட்ட மக்களின் வாழ்க்கையிலும், ஒளியேற்றும் திட்டங்களை செயல்படுத்தி பெயர் பெற்றவன்தான், உங்களுள் முன்னால் நின்று கொண்டிருக்கக்கூடிய இந்த ஸ்டாலின் என்பதையும் நான் இங்கே நினைவுபடுத்த விரும்புகிறேன்!

உங்களுக்கு ஆற்ற வேண்டிய பணிகளும் - கடமையும் ஏராளம் இருக்கிறது! அதற்கு எப்போதும் உங்களின் ஆதரவு எங்களுக்கு வேண்டும்! நீங்கள் வழங்குகின்ற உற்சாகமும் - ஆதரவும்தான் எங்களை இன்னும் வேகமாக வேலை செய்ய தூண்டும்! உங்களுக்காக, உங்களில் ஒருவனாக என்றும் நான் இருப்பேன்! என்பதை மட்டும் இந்த நேரத்தில் எடுத்துச் சொல்லி, இந்த இனிய வாய்ப்பைப் பெற்ற மைக்கு லீண்டும் ஒரு முறை நன்றி கூறிக் கொள்கிறேன்.

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

## ஆஸ்திரேலியாவில் - 67வது காமன்வெல்த் பாராளுமன்ற மாநாடு!

### தமிழ்நாடு சட்டப்பேரவைத் தலைவர் மு.அப்பாவு பங்கேற்பு!

சிட்னி, நவ. 8 - 6.11.2024 முதல் 8.11.2024 வரை நடைபெறும் 67வது காமன்வெல்த் பாராளுமன்ற மாநாட்டில் கலந்துகொள்ள பேரவைத் தலைவர் மு.அப்பாவு அவர்கள், நேற்று முன்தினம் சிட்னி நகருக்கு சென்றடைந்தார்.

நேற்று முன்தினம் (6.11.2024) சிட்னி நகரில் டார்லிங் ஹார்பர் சர்வதேச மாநாட்டு மையத்தில் 67வது காமன்வெல்த் பாராளுமன்ற மாநாடு தொடங்கியது.

பின்னர், மாநாட்டின் ஒரு பகுதியாக நடைபெற்ற “பாராளுமன்ற நடவடிக்கைகள் மற்றும் நடைமுறைகளில் செயற்கை நுண்ணறிவின் பயன்பாடுவாய்ப்புகள் மற்றும் சவால்கள்” என்ற தலைப்பில் நடைபெற்ற கருத்தரங்கில் இந்தியா உட்பட பல்வேறு காமன்வெல்த் நாடுகளின் பாராளுமன்ற / சட்டமன்றப் பேரவைத் தலைவர்கள் கலந்துகொண்டு, கருக்கமாக கருத்துக்களை தெரிவித்தனர்.

காமன்வெல்த் பாராளுமன்ற தமிழ்நாடு கிளையின் சார்பாக இந்தக் கருத்தரங்கில் பங்கேற்ற பேரவைத் தலைவர் மு.அப்பாவு பேசுகையில், செயற்கை நுண்ணறிவு மூலம் தகவல்கள் எளிதாக கிடைப்பதால், சில நேரங்களில் தவறான தகவல்கள் மற்றும் தவறான செய்திகள் பரவுவதால் எதிர்மறையான விளைவுகள் ஏற்பட வாய்ப்புள்ளது, “செயற்கை நுண்ணறிவு” (Artificial intelligence) பயன்பாடு வெளிப்படையானதாகவும், உண்மைத் தன்மை யுடையதாகவும் இருக்க வேண்டும் என்றும் வலியுறுத்திப் பேசினார்.

மேலும், இச்சிறப்புமிக்க மாநாட்டில் பங்கேற்ற வாய்ப்பளித்த தமிழ்நாடு முதலமைச்சர் மு.க.ஸ்டாலின் அவர்களுக்கு நன்றியையும் தெரிவித்தார்.

முன்னதாக, பேரவைத் தலைவர் அரசு முறைப் பயணமாக மலேசியா நாட்டிற்குச் சென்றிருந்தார். மலேசியா

நாடாளுமன்றத்தின் தலைவர் ஜோஹாரி அப்துல அவர்களையும், துணை அமைச்சர் ஓய்.பி.குலசேகரன் அவர்களையும் மரியாதை நிமித்தமாக சந்தித்துப் பேசினார்.

இதைத் தொடர்ந்து, மலேசியா நாடாளுமன்றத்தின் நடவடிக்கைகளை பார்வையாளர் மாடத்திலிருந்து தமிழ்நாடு சட்டமன்றப் பேரவைத் தலைவர் மு.அப்பாவு பார்வையிட்டார். அப்போது மலேசியா நாடாளுமன்றத்தில் தமிழ்நாடு சட்டமன்றப் பேரவைத் தலைவர் அவர்களின் வருகை குறித்து அறிவித்ததும், உறுப்பினர்கள் கைதட்டி தங்களது கழிப்ச்சியை வெளிப்படுத்தினர்.

தொடர்ந்து, மலேசியா

## இளைஞர்களின் அறிவுத்திறம் கண்டு என் நெஞ்சம் பெருமிதம் கொள்கிறது! “நான் முதல்வன் திட்டம்” வெற்றி குறித்து முதல்வர் மு.க.ஸ்டாலின் கருத்து!

சென்னை, நவ. 8 - “இளைஞர்களின் அறிவுத் திறம் கண்டு என் நெஞ்சம் பெருமிதம் கொள்கிறது” என்று முதல்வர் மு.க.ஸ்டாலின் அவர்கள் தமது சமூகவலைத் தளத்தில் பதிவிட்டுள்ளார்.

“நான் முதல்வன்” திட்டத்தின் வெற்றி குறித்து முதலமைச்சர் மு.க.ஸ்டாலின் அவர்களின் சமூக வலைதளம் பதிவு வருமாறு:-

தமிழ்நாட்டின் முதலமைச்சராகவும் ஒரு பெருமையிடு பெற்றோராகவும் நமது இளைஞர்களின் அறிவுத்திறம் அங்கீகாரம்

பெறுவது கண்டு எனது நெஞ்சம் பெருமித உணர்வால் நிறைகிறது.

என் நெஞ்சுக்கு நெருக்கமான “நான் முதல்வன்” திட்டத்தின் வாயிலாக உலக அரங்கில் மிளிரும் இளைஞைவளங்களை நாம் வளர்த்தெடுத்து வருகிறோம்.

நமது இளைஞர்கள் நிமிர்ந்து நின்று, “உலகை வெற்றிகொள்ளவும் முன்னடத்திச் செல்வோம் தயார்” என்று பறைசொழுகிறார்கள்.

இவ்வாறு முதல்வர் அவர்கள் வலைதளத்தில் பதிவிட்டுள்ளார்.